

PROFICISCERE, ANIMA

Għadda f' girja tfajjel helu, gismu gamra jitfa' d-dawl;
Kien ħafif bħal għamar għoli f'nofs il-ġlieda minn fomm Sawl;
Il-Jum bieni illi jgħanni l-għanja mbissma tal-ħajjin,
Li tinbidel f' għanja mnikkta, l-għanja mnikkta tal-mejtin,
X' ħin quddiemna jdub u jidher, kobba sewda mingħajr lwien,
Jibki d-dawl li kellu jitfi fuq il-qabar twil taz-Żmien.

Fuqna jħaffes, jofroq l-ajru, il-ħuttas mislut u zgħir;
Għas-šab iswed, tqil u mdendel qisu jrid f' girjietu jgħir;
Qed iħabbar fuq l-egħlieqi miġjet l-ilma u l-irjieħ,
Għat-tbattil minn go l-imsieraħ qed jistieden u għall-mistrieħ.
Il-burraħka li qalila tersaq siekta fis-smewwiet
Tboll gisimba fuq il-bniedem, tkaxkar ruħha go l-ibliet;
Għax is-šab jinħall u jgħarraq u s-sajjetti, mitlufn
F' genn il-leħħ u l-beraq isfar; qishom żwieemel maħrubin;
U l-irjieħ jikinsu l-osqfa, jinżlu jlebbtu got-triqat,
Ighannu dejjem l-istess għanja meta jgħixu das-sigħat.

Ruħ u gisem! Waħda tkompli tterraq dejjem 'l hemm minn haw',
L-ieħor iġib u jmut quddiemna, għax imut dak li naraw.

U għaliex qed ibezzagħni dak il-lejl mitluf fix-żmien,
Fejn jiddallmu ħbub għajnejja, nibda ninsa jien min jien?
Il-għaliex qed iwerwirni n-nifs imliebeġ u għajjen
Ta' l-arlogg illi bħal tifel qed iġġodd il-ħin, ħosbien?
Għax nitħasseb quddiem ħlejja li jiċċaqraq fiha d-demm?

'Naf għaliex: ma' kull ċaqliqa, qed tingered u tintemm.'
U did-debra toħloq f' qalbi, bħala marda li ma tfejqx,
Il-wegħgħat li jħoss min f' soddtu il-mewt tiġi ma jixtieqx.

Kewkba ħelwa, li go fiya bla ma teħda tgħix u ttir,
Lewn il-gawhra, li mingħajrek nisfa jien mill-ħajja sqir;
Ruħ qaddisa, l-isbaħ għanja li qatt għanna l-kbir Hallieq,
'Il quddiem! Lejn l-Art imwiegħda! Nemmen, nibza', 'mma nixtieq!

24.vii.55.

KARMENU MALLIA

Vals-pres-le Pay,
Haute Loire,
Franza.